

# "COP29 QHT Koalisiyası"na daha 9 ölkədən 15 xarici QHT qoşulub

**"COP29 QHT Koalisiyası"nın "Zoom" vasitəsilə ikinci hibrid görüşü keçirilib. Görüşdə inklüzivlik mövzusunda xarici və yerli vətəndaş cəmiyyəti təmsilçiləri geniş müzakirələr aparıb.**

Görüşə Azərbaycan Milli QHT Forumunun dəvəti ilə COP29-da BMT-nin İqlim dəyişikliyi üzrə yüksək səviyyəli çempionu Nigar Arpadarai, COP29-un Gənc İqlim çempionu Leyla Həsənova qonaqlar qismində qatılıb, onlar sualları cavablandırılıblar.

Hazırda "COP29 QHT Koalisiyası"nda 39 ölkədən 123 xarici QHT təmsil olunur. Azərbaycan

QHT-lərini isə Koalisiyada milli çətir təşkilat olan Azərbaycan Milli QHT Forumu təmsil edir.

Forumun İdarə Heyətinin sədri Ramil İskəndərli bildirib ki, son günlər Norveç, İspaniya, Rumıniya, Şri-Lanka və digər ölkələrdən də xarici QHT-lər Koalisiyaya qoşulub:

"Müraciətlər davam edir. Fikrimizcə bu, çox unikal platformadır. BMT-nin İqlim Dəyişmələri üzrə Çərçivə Konvensiyasının (UNFCCC) Tərəflər Konfransında (COP) müşahidəçi statusu (observer status) malik QHT-lərin birləşdiyi 9 Həmfikir Qrupdan (Constituency) olan 39 QHT də koalisiyada təmsil olunur".